

Врз основа на член 56 став 1 точка 3 и член 69 од Законот за здравственото осигурување („Сл. весник на РМ“ бр. 25/2000, 34/2000, 96/2000, 50/2001, 11/2002, 31/2003, 84/2005, 37/2006, 18/2007 и 36/2007), Управниот одбор на Фондот за здравствено осигурување на Македонија, на седницата одржана на 25.07.2007 година, утврди пречистен текст на Правилникот за начинот на плаќањето на лабораториските испитувања во специјалистичко консултативната здравствена заштита по упат на избран лекар

**ПРАВИЛНИК ЗА НАЧИНОТ НА ПЛАЌАЊЕТО НА ЛАБОРАТОРИСКИТЕ  
ИСПИТУВАЊА ВО СПЕЦИЈАЛИСТИЧКО КОНСУЛТАТИВНАТА ЗДРАВСТВЕНА  
ЗАШТИТА ПО УПАТ НА ИЗБРАН ЛЕКАР ("Службен весник на РМ" бр. 10/2002,  
17/2002, 137/2006, 41/2007, 62/2007 и 86/2007) (пречистен текст)**

Член 1

Со овој правилник се утврдува начинот на плаќањето и критериуми за склучување на договори за лабораториските испитувања кои осигурените лица можат да ги остварат на товар на средствата на Фондот за здравствено осигурување на Македонија (во натамошен текст Фондот) во специјалистичко консултативната здравствена заштита по упат на избран лекар во примарна здравствена заштита.

Член 1а

За обезбедување на лабораториските испитувања во специјалистичко-консултативната здравствена заштита по упат на избран лекар во примарната здравствена заштита, Фондот склучува договори со здравствените установи кои вршат лабораториски испитувања во специјалистичко-консултативната здравствена заштита ако:

- укажува здравствени услуги што се во рамките на дејноста за која е регистрирана и за која има дозвола согласно Законот за здравствена заштита:

- постојат услови за вршење на соодветната дејност (простор, опрема, кадри и сл.);
- се вклопува со потребите на населението на подрачјето на здравствената установа;
- се платени придонесите за задолжителното здравствено осигурување;
- негува добри деловни односи.

Договорите од став 1, Фондот ги склучува во рамките на утврдените буџетски средства за таа намена, по доставена понуда за склучување на договор придружена со потребна документација, со важност на договорот за тековната година.

Член 2

Како лабораториски испитувања, во смисла на овој Правилник се сметаат лабораториските испитувања кои се вршат за утврдување на заболувањата, повредите и здравствената состојба на осигурените лица во специјалистичко консултативната здравствена заштита (член 9 став 1 под б) точка 1 од Законот за здравственото осигурување) и тоа:

I. Хематолошки и цитолошки испитувања

- Ред.бр. Анализа  
- КРВНА СЛИКА
1. Хемоглобин
  2. Еритроцити
  3. Леукоцити
  4. Тромбоцити
  5. Хематокрит

6. Диференцијална крвна слика
7. Седиментација на еритроцити за 1 саат

## II. Испитување на урина

Ред.бр. Анализа

1. РН (17/2002)
2. Специфична тежина
3. Белковини
4. Сахар
5. Кетони
6. Седимент на урина
7. Уробилиноген
8. Билирубин

## III. Основни биохемиски испитувања

Ред.бр. Анализа

1. Гликемија
2. Холестерол
3. Триглицериди
4. Уреа
5. Креатинин
6. Ензимски статус - АЛАТ (ГПТ) и АСАТ (ГОТ)
7. Електролитен статус - железо (серум)
8. Имунолошки статус - АСО (АСТ)

## IV. Тест за бременост

### Член 3

Лабораториските испитувања од член 2 на овој Правилник, во здравствената установа ги врши соодветен стручен кадар “лабораториски тим” согласно Правилникот за поблиските просторни услови, опремата и кадрите за основање и работење на здравствените организации.

Осигурените лица лабораториските испитувања ги остварува со упат на избраниот лекар образец лабораториски упат.

### Член 4

Појдовни критериуми за определување на надоместокот за плаќање на лабораториските испитувања по упат на избран лекар од член 2 на овој правилник се:

- планираните средства за специјалистичко - консултативна здравствена заштита за делот на лабораториски испитувања што се остваруваат од придонесот за задолжително здравствено осигурување;
- бројот на населението;
- структурата на населението по возрастни групи;
- број и структура на потреби од лабораториски испитувања утврдени во претходните години.

#### Член 5

Здравствената установа која врши лабораториски испитувања, склучува договор со Фондот за здравствено осигурување на Македонија за плаќање на услугите за обезбедените лабораториски испитувања на осигурените лица.

Со договорот од став 1 на овој член се регулираат:

- видот на лабораториските испитувања,
- бројот на осигурените лица и структурата на возрастните групи што го избрале избраниот лекар,
- начинот на упатување,
- начин и време на вршење на лабораториските испитувања
- и други меѓусебни обврски на договорните страни.

Плаќањето на надоместокот за обезбедување на лабораториски испитувања од член 2 на овој правилник на Фондот, се врши за лабораториските испитувања извршени по склучувањето на Договорот од став 1 на овој член и на договорот од член 6 на овој правилник.

#### Член 6

За остварување на правото на лабораториски испитувања на осигурените лица, здравствената установа на избраниот лекар склучува договор со здравствена установа која врши лабораториски испитувања и тоа за сите осигурени лица кои го избрале избраниот лекар.

#### Член 7

Примерок од договорот од член 6 на овој правилник здравствената установа која врши лабораториски испитувања доставуваа и до надлежната подрачна служба на Фондот.

#### Член 8

Надоместокот за обезбедените лабораториски испитувања (капитација), представува потенцијален месечен износ на надоместок кој осигуреното лице може да го донесе, како износ кој се плаќа на здравствената установа која врши лабораториски испитувања за обезбедување на испитувањата од член 2 на овој правилник.

Надоместокот за капитација се состои од соодветен број на поени.

Надоместокот за капитација се определува според старосната структура на осигурените лица, помножен со основните поени за секоја од овие категории и тоа:

Категорија Поени

За деца до 6 годишна возраст 1.80

За деца постари од 6 и помали од 18 години 1.20

За возрасни над 18 години и помлади од 34 1.00

За возрасни над 34 години и помлади од 65 2.10

За возрасни постари од 65 3.10.

Основните поени од став 1 на овој член се утврдени врз основа на статистички податоци за потребите од лабораториски испитувања во претходниот период.

#### Член 8а

Во зависност од бројот на остварените поени за соодветен лабораториски тим, вредноста на поенот се пресметува на следниот начин:

1. до 20000 поени 100% од утврдената вредност на поенот;
2. за секој нареден поен од 20001 до 30000 поени, 70% од утврдената вредност на поенот;

3. за секој нареден поен од 30001 до 45000 поени, 45% од утврдената вредност на поенот;

4. за секој нареден поен од 45001 поени, 30% од утврдената вредност на поенот.

#### Член 9

Вредноста на поенот за обезбедени лабораториски испитувања ја утврдува Фондот врз основа на планираните приходи утврдени со Буџетот на Фондот за тековната година.

#### Член 10

Надоместокот на капитацијата од член 8 на овој Правилник, што го исплаќа Фондот на здравствената установа која врши лабораториски испитувања ги опфаќа сите трошоците за квалитетно и навремено извршување на обезбедените испитувања и ги опфаќа трошоците за:

- одржување на здравствената установа и опремата по соодветни стандарди,
- обезбедување на потребните услуги на осигурените лица,
- плаќање на медицинскиот и останатиот персонал,
- потрошен материјал за конкретни услуги,
- други вообичаени трошоци,
- водење на компјутерска евиденција и доставување на податоци до Фондот за здравствено осигурување и останатите надлежни институции.

#### Член 11

Надоместокот на лабораториските испитувања кои не се опфатени со овој правилник, до утврдување на начинот на нивното плаќање со друг општ акт ќе се плаќа според цените утврдени со Ценовникот на здравствените услуги во Република Македонија.

#### Член 12

Се брише-објавен во „Службен весник“ бр.137/2006.

#### Член 13

Овој правилник влегува во сила осмиот ден од денот на објавувањето во „Службен весник на Република Македонија“, а ќе се објави по добивањето на согласност од Министерот за здравство.

Управен одбор  
Претседател,  
**Аљбон Цемаили, с.р.**